

TEZAUUR LITURGIC
27 IULIE
+SERAFIM,
EPISCOPUL ARGHIROPOLISULUI

PARACLISUL
SF. MARE
MUCENIC
PANTELIMON
TĂMĂDUITORUL



ATENA, 2020



27 ΙΟΥΛΙΟΣ

ΠΑΝΤΕΛΕΗΜΩΝ ΑΝΑΡΓΥΡΟΣ

ΠΑΡΑΚΛΗΣΙΣ

Ὁ Ἱερεὺς ἄρχεται τῆς Παρακλήσεως μετὰ τὴν δοξολογικὴν ἐκφώνησιν:

Εὐλογητὸς ὁ Θεὸς ἡμῶν, πάντοτε, νῦν καὶ ἀεὶ καὶ εἰς τοὺς αἰῶνας τῶν αἰῶνων.

Ὁ χορὸς: *Ἀμήν.*

Ἦ μὴ ὑπάρχοντος Ἱερέως, ἡμεῖς τὸ:

Δι' εὐχῶν τῶν Ἁγίων Πατέρων ἡμῶν, Κύριε Ἰησοῦ Χριστέ ὁ Θεός, ἐλέησον καὶ σῶσον ἡμᾶς, Ἀμήν.

Ψαλμὸς ρμβ' (142).

Καὶ εὐθύς ψάλλεται τετράκις ἐξ' ὑπαμοιβῆς, μετὰ τῶν οἰκειῶν στίχων:

Θεὸς Κύριος καὶ ἐπέφανεν ἡμῖν, εὐλογημένος ὁ ἐρχόμενος ἐν ὀνόματι Κυρίου.

Στίχ. α'. *Ἐξομολογεῖσθε τῷ Κυρίῳ ὅτι ἀγαθός, ὅτι εἰς τὸν αἰῶνα τὸ ἔλεος Αὐτοῦ.*

Στίχ. β'. *Πάντα τὰ ἔθνη ἐκύκλωσάν με καὶ τὸ ὄνομα Κυρίου ἠμυνάμην αὐτούς.*

Στίχ. γ'. *Παρά Κυρίου ἐγένετο αὐτὴ καὶ ἔστι θαυμαστὴ ἐν ὀφθαλμοῖς ἡμῶν.*

Εἶτα τὸ τροπάριον.

Ἦχος δ'. Ὁ ὑψωθείς ἐν τῷ Σταυρῷ.

Ὡς στρατιώτην τοῦ Χριστοῦ γενναιότατον, καὶ Ἀναργύρων ἰατρὸν τὸν σοφώτατον, ἀνευφημοῦμεν ἅπαντες ἐκ βάθους ψυχῆς, πόθῳ ἐορτάζοντες, τὴν ἁγίαν σου μνήμην, Παντελεήμων ἔνδοξε, καὶ πιστῶς σοι βοῶμεν· τὰς νόσους πάντων ἴασαι ἡμῶν, ταῖς πρὸς Χριστὸν τὸν Θεόν, θερμαῖς σου δεήσεσι.

Δόξα. Καὶ νῦν. Θεοτοκίου.

Οὐ σιωπήσομέν ποτε Θεοτόκε, τὰς δυναστείας Σου λαλεῖν οἱ ἀνάξιοι, εἰμὴ γὰρ Σὺ προΐστασο πρεσβεύουσα, τίς ἡμᾶς ἐρρύσατο ἐκ τοσοῦτων κινδύνων; Τίς δὲ διεφύλαξεν, ἕως νῦν ἐλευθέρους; Οὐκ ἀποστῶμεν Δέσποινα ἐκ Σοῦ, Σοὺς γὰρ δούλους σώζεις αἰεὶ, ἐκ παντοίων δεινῶν.

Ψαλμός ν' (50).

Εἶτα ὁ Κανὼν, οὗ ἡ ἀκροστιχίς, ἄνευ τῶν Θεοτοκίων: *Παντελεήμονα τὸν θεῖον, σέβω.*

Ῥδὴ α'. Ἦχος πλ. Δ'. Ὑγρὰν διοδεύσας.

Πρὸ τοῦ μαρτυρίου τοῦ σοῦ σοφέ, ὥσπερ τὸν θανόντα, ἀνεζώσας ἐν Χριστῷ, οὕτω νεκρωθέντας, δήγματι ἁμαρτίας, ἡμᾶς ταῖς σαῖς πρεσβείαις, πάντα ἀνάστησον.

Ἀφθόνως τὴν χάριν παρὰ Θεοῦ, λαβὼν ἰαμάτων, τὰς ἰάσεις πάσας σοφέ, παρέχεις ἀφθόνους τοῖς ἐν πίστει, Παντελεῆμον προσιοῦσι τῇ εἰκόνι σου.

Νεκρωθεὶς τῷ κόσμῳ καὶ τὸν Χριστόν, ᾧ Παντελεῆμον, ἐνδυσάμενος ἐν χαρᾷ, γέγονας δοχεῖον, τοῦ Πνεύματος θεόφρον, τοῖς πᾶσιν ἀναργύρων, βραβεύων ἴασιν.

Θεοτοκίου.

Σταγόνα κατανύξεως τῷ οἰκτρῷ, ὄμβρησόν μοι Κόρη, ἀναστέλουσα βλαβερὸν, καύσωνα καρδίας μου Παρθένε, ἐξαίρουσα πάθη τὰ πολεμοῦντά με.

Ἦδὴ γ'. Σὺ εἶ τὸ στερεώμα.

Τὰς νόσους θεράπευσον, Παντελεῆμον τοῦ δούλου σου, καὶ τὴν ἐμήν, εὐχαῖς σου καρδίαν, τῇ δυνάμει σου εὐφρανον.

Ἐνδοξε σὺ καύχημα, τοῦ προσιόντος σοι, πέφυκας σὺ ἰατρός, ἐμοῦ τηκομένου, ὑπὸ νόσων καὶ θλίψεων.

Λαβὼν ᾧ Ἀνάργυρε, παρὰ Χριστοῦ χάριν ἀφθονον, δοῦναι πιστοῖς, ἰάσεις τῶν νόσων, τούτων σὺ με διάσωσον.

Θεοτοκίου.

Ἐχεις ἐν ἀγκάλαις Σου, τὸν Ποιητὴν πάσης κτίσεως, τοῦτον· διὸ δυσώπει, Παρθένε, ἐκ κινδύνων ῥυσθῆναί με.

Ῥδὴ δ' . Εἰσακήκοα Κύριε.

Ἐπὶ σὲ κατέφυγον, ὃ Παντελεῆμον θεῖε Ἀνάργυρε, μὴ παρίδης με τὸν ἄθλιον, ἀλλ' εὐχαῖς σου θεῖαις διαφύλαξον.

Ἡρεμίαν μοι δώρησαι, Μάρτυς ἐν τῷ βίῳ καὶ νόσων ἴασιν, ταῖς ἐνθέρμοις σου ἐντεύξεις, τῷ τῆ σῆ εἰκόνι προσπελάζοντι.

Μάρτυς ἐνδοξε πρόφθασον, καὶ ταῖς ἀμαρτίαις με κυματούμενον, δεινῶ σάλῳ ταῖς πρεσβείαις σου, ὄρμον πρὸς ἀκύμαντον ὁδήγησον.

Θεοτοκίου.

Ῥάβδον θεῖαν ὁ ἐνδοξος, πάλαι Ἡσαΐας σε κατονόμασεν, ἄνθος φέρουσαν τὸν Κύριον, Θεοτόκε Μῆτερ ἀειπάρθενε.

Ῥδὴ ε' . Φώτισον ἡμᾶς.

Ὅμβρησόν μοι νῦν, ὑετὸν τὸν τοῦ ἐλέους σου, καὶ τῆς ἀμαρτίας μου τὰ ὄμβρήματα, Παντελεῆμον, ταῖς εὐχαῖς σου καταζήρανον.

Νῦν αἱ δωρεαί, ὡς πηγαι πιστοῖς ἰάσεων, ταῖς λιταῖς σου ἐπιχέοντα, Παντελεῆμον, ἐκ Θεοῦ τοῖς προσιούσι σε.

Ἄπαντας ἡμᾶς, πεπτωκότας εἰς τὰ χάσματα, τῆς ἀμαρτίας τὰ βαθύτατα, ταῖς πρὸς Θεόν σου, πρεσβείαις ἔγειρον Ἄγιε.

Θεοτοκίου.

Ἄκραντε ψυχῆς, τῆς ἐμῆς τὰ ἀρρώστηματα, καὶ τοῦ σώματός μοι ἴασαι, ταῖς μητρικαῖς Σου, πρεσβείαις Κόρη πανάμωμε.

Ῥδὴ σ' . Ἰλάσθητί μοι Σωτήρ.

Τὰ νάματα σου σοφέ, ὡσπερ πηγὴ Σιλωὰμ ποτέ, ἐκβλύζουσι τοῖς πιστοῖς, παντοῖα ἰάματα, παύων τὰ νοσήματα, τῶν προσπελαζόντων τῇ σῇ σκέπη παναοίδιμε.

Οἱ προσιόντες πιστῶς, Παντελεῆμον μακάριε, ἐν τῷ σεπτῷ σου ναῷ, τὴν ῥῶσιν λαμβάνουσιν, καὶ τὴν ἀπολύτρωσιν, πάντων τῶν κινδύνων καὶ δεινῶν ταῖς ἱκεσίαις σου.

Νοός μου τοῦ ἀσθενοῦς, ὡς θησαυρὸς τῶν ἰάσεων, Παντελεῆμον κλεινέ, ἀφθόνως τὴν ἴασιν, δώρησαι τοῦ κάμνοντος, ὀδυνωμένου, τῇ τοῦ Πνεύματος χάριτι.

Θεοτοκίου.

Φιλάγαθε Μαριάμ, ταῖς Σαῖς πρεσβείαις ἀγάθυνον, ῥυπαρὰν μου ψυχὴν, καὶ ῥῦσαι κολάσεως, καὶ πάσης κακώσεως, Σὸν θερμὸν ἰκέτην, τὸν ἐκ πόθου ἀνυμνοῦντά Σε.

Ἀνάργυρε, Παντελεῆμον ταῖς θείαις λιταῖς σου, τὰ τῆς ψυχῆς ἡμῶν πάθη θεράπευσον, καὶ δώρησαι ἴασιν τοῖς νοσοῦσιν.

Ἄκραντε, ἢ διὰ λόγου τὸν Λόγον ἀνερμηνεύτως, ἐπ' ἐσχάτων τῶν ἡμερῶν τεκοῦσα δυσώπησον, ὡς ἔχουσα μητρικὴν παρρησίαν.

Κουτάκιον. Ἦχος β'. Πρεσβεία θερμή.

Θεῖον ἰατρὸν ἐν γῆ πλουτοῦντές σε Ἀνάργυρε, ἐν θερμοτάτῃ πίστει καὶ εὐσεβείᾳ σοῦ δεόμεθα, πάντα νοσοῦντα καὶ καταπονούμενον, ταῖς λιταῖς σου διάσωσον, τὰς ρίζας τῶν ἐπωδύνων παθῶν, τῇ τοῦ Σωτῆρος ἰσχυῖ ἐκτέμνων, ἀναστέλλων τὰς καλεπὰς, τῆς ἀθυμίας ἐπικλήσεις, Παντελεῆμον Μάρτυς ἀξιάγαστε.

Προκείμενον: *Δίκαιος ὡς φοῖνιξ ἀυθήσει, καὶ ὡσεὶ κέδρος ἢ ἐν τῷ Λιβάνῳ πληθυνθήσεται.*

Στ.: *Πεφυτεῦμενοι ἐν τῷ οἴκῳ Κυρίου, ἐν ταῖς ἀύλαις τοῦ Θεοῦ ἐξανθήσουσι.*

Εὐαγγέλιον.

Δόξα: Ταῖς τοῦ Ἀναργύρου...

Καὶ νῦν: Ταῖς τῆς Θεοτόκου...

Προσόμοιον. Ἦχος πλ. β'. Ὅλην ἀποθέμενοι. Στ.: *Ἐλεῆμον, ἐλέησόν με ὁ Θεός...*

Δεῦτε οἱ Ὁρθόδοξοι, πνευματικῶς εὐφρανθῶμεν, δεῦτε τὸν Ἀνάργυρον, πάντες καταστέψωμεν θείοις ἄσμασι, πρὸς αὐτὸν λέγοντες· ὦ Παντελεῆμον ἰατρέ, νοσοῦντων ἄριστε λιμὴν τε εὔδιε, τῶν χειμαζομένων τοῖς πταίσμασι, προφθάσας δὸς τὴν ἴασιν, πᾶσι τοῖς θερμῶς σοι προστρέχουσι, καὶ δεινῶν παντοίων,

ἀπάλλαξον ἡμᾶς ταῖς σαῖς εὐχαῖς, καὶ εἰρηναίαν
κατάστασιν, τῷ κόσμῳ πρυτάνευσον.

Ῥδὴ ζ'. Παῖδες Ἑβραίων.

Θεῖαις Ἀναργυρε εὐχαῖς σου, πρὸς τὸν Κτίστην
διάσωσον σὸν δοῦλον, συνταράσσει με γάρ, βαθὺς
ἀμαρτημάτων, χειμάζει καὶ κλυδώνιον, καὶ φλογμὸς
τῶν παθημάτων.

Ἐφθασαν ἅπαντες ἐν πίστει, εἰς λιμένα τοῦ θεοῦ
Ἀναργύρου, οἱ ἐν νόσοις δειναῖς, ποντοῦμενοι
βοῶντες· εὐχαῖς σου ὦ Ἀναργυρε, τὴν ὑγείαν ἡμῖν
δίδου.

Ἴνα Ἀναργυρε τιμῶ σε, καὶ δοξάζω τὰ ἔνδοξά σου
ἄθλα, ἀσθενείας δεινάς, σὸν δοῦλον τυραννούσας,
ιάτρευον καὶ δώρησαι, κατ' ἄμφω τὴν ὑγείαν.

Θεοτοκίου.

Ἐστησας ρύμην τοῦ θανάτου, τὸν ἀθάνατον Θεὸν
καὶ Βασιλέα, ὡς τεκοῦσα ἀγνή· Ὅν πάντες
ἀνυμνοῦμεν, εὐλογημένος λέγοντες, ὁ καρπὸς τῆς Σῆς
κοιλίας.

Ῥδὴ η'. Τὸν Βασιλέα.

Ὅσοι ἐν πίστει, εἰλικρινεῖ προσιοῦσι, τῷ ναῷ σου
Παντελεῆμον Μάρτυς, ψυχῶν καὶ σωμάτων,
λαμβάνουσι τὴν ῥῶσιν.

Ναὸς τοῦ θεοῦ, ἐπὶ γῆς Ἀναργύρου, ἰατρεῖον
πρόκειται τοῖς πᾶσι, παύων αὐτῶν νόσους, ψυχῶν τε
καὶ σωμάτων.

Σαῖς πρὸς τὸν Κτίστην, Παντελεῆμον πρεσβείαις, τοῖς τυφλοῖς παρέχεις ἰατρειάν, καὶ νοσοῦσι πᾶσι, τὴν ποθητὴν ὑγείαν.

Θεοτοκίου.

Ἰκεσίαις ταῖς πρὸς τὸν Θεόν Σου, Παρθένε τῶν τοῦ βίου δυσχερῶν με Σὺ σῶσον, καὶ τὸν σάλον παῦσον, ἀσθενειῶν παντοίων.

Ῥδὴ θ' . Κυρίως Θεοτόκου.

Εὐχαῖς σου τὰς σειράς μου, τῶν παισμάτων λῦσον, καὶ τὸ χειρόγραφον Μάρτυς διάρρηξον, τῆς ἀμαρτίας τοῦ σοί, πιστῶς προσπελάζοντος.

Βοηθείας χεῖρα, προφθάσας ὄρεξόν μοι, καὶ ἀδοκῆτων δεινῶν με ἀπάλλαξον, Παντελεῆμον ταῖς θείαις, ὄντως πρεσβείαις σου.

ὦ Παντελεῆμον, στήσόν μου τὸν σάλον, τῶν λογισμῶν καὶ τὴν λύπην κατάπαυσον, τῆς ταλαιπώρου ψυχῆς μου, θεῖε Ἀνάργυρε.

Θεοτοκίου.

Μαρία μὴ μὲ δείξης, ἐπίχαρμα δαιμόνων, ἐν τῇ τῆς κρίσεως ὥρα πανάμωμε, ἀλλ' εὐμενῶς τὸν Σωτῆρά μου ἐξιλέωσαι.

Μεγαλυνάρια.

Ἄξιόν ἐστιν ὡς ἀληθῶς, μακαρίζειν Σε τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ καὶ ἐνδοξοτέραν ἀσυγκρίτως τῶν

Σεραφεῖμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον Σέ μεγαλύνομεν.

Τοὺς μετ' εὐλαβείας τὴν ἱεράν, εἰκόνα σου Μάρτυς, προσκυνοῦντες σαῖς ἱεραῖς, πρὸς Θεὸν πρεσβείαις, σῶζε δεινῶν παντοίων, Παντελεῆμον θεῖε, ἰατρὲ μέγιστε.

Δόξη Ἀθλοφόρε μαρτυρικῆ, παρεστὼς τῷ θρόνῳ, τοῦ παντάνακτος καὶ Θεοῦ, μέμνησο τῶν πίστει, τὴν μνήμην σου τελούντων, Παντελεῆμον θεῖε, ἰατρὲ ἄμισθε.

Ὡς ἀστὴρ ἀνέτειλας νοητός, ἄθλοις μαρτυρίου, ἀπαστράπτων καὶ τῶν παθῶν, τὴν ἀκλὺν διώκων, Παντελεῆμον Μάρτυς, τῶν ἐπικαλουμένων μετὰ πίστεως.

Τοὺς ἀνευφημοῦντάς σε εὐλαβῶς, τοὺς λαμπροὺς ἀγῶνας, καὶ τοὺς ἄθλους Μάρτυς Χριστοῦ, τὴν τε θεῖαν μνήμην, τελούντας ἐτησίως, Παντελεῆμον μάκαρ, σῶζε πρεσβείαις σου.

Πᾶσαι τῶν Ἀγγέλων αἱ στρατιαί, Πρόδρομε Κυρίου, Ἀποστόλων ἢ δωδεκάς, οἱ Ἅγιοι Πάντες μετὰ τῆς Θεοτόκου, ποιήσατε πρεσβείαν εἰς τὸ σωθῆναι ἡμᾶς.

Τὸ Τρισάγιον καὶ τὰ Τροπάρια ταῦτα. Ἦχος πλ. β'.

Ἐλέησον ἡμᾶς, Κύριε, ἐλέησον ἡμᾶς, πάσης γὰρ ἀπολογίας ἀποροῦντες, ταύτην Σοι τὴν ἱκεσίαν, ὡς Δεσπότη, οἱ ἁμαρτωλοὶ προσφέρομεν, ἐλέησον ἡμᾶς.

Δόξα Πατρί...

Κύριε ἐλέησον ἡμᾶς, ἐπὶ Σοὶ γὰρ πεποιθήμεν. Μὴ ὀργισθῆς ἡμῖν σφόδρα, μηδὲ μνησθῆς τῶν ἀνομιῶν ἡμῶν. Ἄλλ' ἐπίβλεπον καὶ νῦν ὡς εὐσπλαχνος καὶ λύτρωσαι ἡμᾶς ἐκ τῶν ἐχθρῶν ἡμῶν. Σὺ γὰρ εἶ Θεὸς ἡμῶν καὶ ἡμεῖς λαὸς Σου, πάντες ἔργα χειρῶν Σου καὶ τὸ ὄνομά Σου ἐπικεκλήμεθα.

Καὶ νῦν...

Τῆς εὐσπλαχνίας τὴν πύλην ἀνοίξον ἡμῖν, εὐλογημένη Θεοτόκε, ἐλπίζοντες εἰς Σέ μή ἀστοχήσομεν, ῥυσθείημεν διὰ Σοῦ τῶν περιστάσεων, Σὺ γὰρ ἡ σωτηρία τοῦ γένους τῶν Χριστιανῶν.

Εἶτα ὁ Ἱερεὺς, τὴν Ἐκτενῆ Δέησιν, ἡμῶν ψαλλόντων τὸ λιτανευτικόν· Κύριε ἐλέησον. Ὑπὸ τοῦ Ἱερέως Ἀπόλυσις. Καὶ τῶν Χριστιανῶν ἀσπαζομένων τὴν Εἰκόνα καὶ χρισμένων δι' ἁγίου ἐλαίου, ψάλλονται τὰ παρόντα Τροπάρια: Ἦχος β'. Ὅτε ἐκ τοῦ ξύλου.

Χάριν, σὺ παρέχεις τοῖς πιστοῖς, Ἀναργύρων Μάρτυς παμμάκαρ, Παντελεῆμον σοφέ, καὶ τῆ ἰκεσία σου διώκεις πνεύματα, καὶ τυφλοῖς τὴν ἀνάβλεψιν, ἔνδοξε βραβεύεις, ὡς θεράπων γνήσιος τοῦ παντεπόπτου Χριστοῦ· ὄθεν, ἰατρὲ Ὁρθοδόξων, πάντας τοὺς πιστῶς σε ὑμνοῦντας, ῥῦσαι ἐκ παντοίας περιστάσεως.

Δέσποινα πρόσδεξαι τὰς δεήσεις τῶν δούλων Σου, καὶ λύτρωσαι ἡμᾶς, ἀπὸ πάσης ἀνάγκης καὶ θλίψεως.

Τὴν πᾶσαν ἐλπίδα μου εἰς Σέ ἀνατίθημι, Μῆτερ τοῦ Θεοῦ, φύλαξόν με ὑπὸ τὴν σκέπην Σου.